



ERITREAN REVOLUTIONARY DEMOCRATIC FRONT

**ፖሎቲካዊ ውሳኔታት ገይ-ውድባዊ ጉባኤ፡
ሰውራዊ ደሞክራሲያዊ ግንባር ኤርትራ(ሰደግኤ)**

ኣብ ክሊ ናይ ህዝብታትና፡ ተባራዕትን እዋናውያንን ሕቶታት፡ ዝተመስረቱ ዕላማታትን መትከላትን ዝተሓንገጠ፡ ሰፊሕ ሕብረ ብሄራዊ ግንባር፡ ዓቕምታትና ኣወሃሂድና፡ ብቐዳምነት ህዝብን ሃገርን ካብ ሓዲጋ ብርሰት ንምድሓን ንቃለስ!! ኣብ ትሕቲ ዝብል ማእከላይ ጭርሖን፡ ካልኣት እዋናውያንን ስትራቴጂካውያንን ጭርሖታት ማዕሪጉ ክጋባእ ዝቐነየ፡ ገይ-ውድባዊ ጉባኤ ሰደግኤ፡ ህዝባዊ ዲሞክራሲያዊ፡ መደብ ዕዮ፡ ሕገ ህንጻን ፖሎቲካዊ ውሳኔታትን ሓንጻጹ፡ ኣባላት ማ/ሸማግለ መሪጹ ብዓወት ተዛዚሙ።

ገይ-ውድባዊ ጉባኤ፡ ኩነታት ዓለም፡ ዘባን ከባብን፡ ኣብ ደሞክራሲያዊ ቃልስና ዘዕርፎ ጽልዋ ገምገሙ። ህሉው ኩነታት ሃገርና ማለት፡ ኩነታት፡ ፋሽስታዊ ስርዓት ህግደፍ፡ ህዝብታትናን ሓይሊ ተቓውሞናን ብዕምቐትን ብስፍሓትን ተመያየጠ።

ገይ-ውድባዊ ጉባኤና ኣብ ዝቐረበሉ፡ ሰፊሕን ዝርዝርን ጸብጸብ ማ/ሸማግለ፡ ፍሉይ ቱኸረት ሂቡ ዝዘተየሎም ኣርእሰታት፡-

1. ህሉው ኩነታት ኤርትራዊ ሃገራዊ ባይቶ ንደሞክራሲያዊ ለውጢ፤
2. ኣድላይነት፡ እዋናውያንን ህጹጽነትን፡ ምስረታ ሰፊሕ ሕብረ-ብሄራዊ ግንባርን፡ ብሰላም ጎድና-ጎድኒ ናይ ምቅላስ መርሆ፡ ኣብ ሞንጎ ፖሎቲካዊ ውድባት ኤርትራ፤
3. ምምስራት ሰፊሕ ህዝባዊ ዲሞክራሲያዊ ግንባርን ሕቶ ሓድነት ተመሳሳሊ ፖሎቲካዊ መደብ ዕዮ፡ ሕገ ህንጻን መልክዕ ውደባን ዘለዎም ፖሎቲካዊ ውድባት፤
4. ተሳትፎ መንእሰያት፡ ደቂ ኣንስትዮን ሙሁራትን ኤርትራውያን፡ ህዝብን ሃገርን ኣብ ምድሓን ብሓፈሻ፡ ዲሞክራሲያዊ ለውጢ ኣብ ምርግጋጽ ዘለዎም ተራ ድማ ብፍላይ ብዝምልከት፤
5. ፋሽስታዊ ስርዓት ህግደፍ ንምውጋድ፡ ዝመረጽናዮ ኣገባብ ቃልሲ ምስ ህሉው ኩነታት ህዝብታትና፤
6. ዝበዝሐ ክፋል ሓይልታት ምክልኻል ኤርትራ፡ ከም ቀንዲ ግዳይ ፋሽስታዊ ስርዓት ህግደፍ መጠን፡ ህዝብን ሃገርን ካብ ሓዲጋ ብርሰት ብህጹጽ ኣብ ምድሓን ብዛዕባ ዘለዎ ዘይትካእ ተራ፤
7. ኩነታት ስደተኛታት ኤርትራውያን፡ ዘሕልፉዎ ዘለዉ ዘሰቅቑ ሂወት፡ ክግበረሎም ዝግባእ ቆላሕታ፡
8. ንድፍታት ፖሎቲካዊ መደብ ዕዮን ሕገ ህንጻን ብዝምልከት፡

ገይ-ውድባዊ ጉባኤ ሰደግኤ፡ ነዘም ኣብ ላዕሊ ዝተቐመጡ ኣጀንዳታት፡ ብዕምቐትን ብስፍሓትን ዘተየ፤ ከም ውድብ ንምትግባሮም ዝቃለሰሎም ኣገደስቲ ፖሎቲካዊ ውሳኔታት ሓንጻጹ፤ ንምዕዋቶም ብዕቱብነት ክጽዕት ምዃኑ ኣረጋገጸ። ዝተፈላለዩ ኣካላት ሕብረተ-ሰብና ማለት ድማ፡ መንእሰያት፡ ደቂ ኣንስትዮ፡ ሙሁራትን ኣባላት ሓይልታት ምክልኻል ኤርትራን፡ ከምኡውን ዝምልከቶም ወገናት፡ ህዝብታትና ኣንጻላልዮም ካብ ዘሎ ከቢድ ሓዲጋ ብርሰት፡ ኣብ ምድሓን ታሪኻዊ ጉቡኣም ክፍጽሙ ጻውዒቱ ኣመሓላለፈ።

ፖሎቲካዊ ውሳኔታት ገይ-ውድባዊ ጉባኤ፡-

1. ኤርትራዊ ሃገራዊ ባይቶ ብዝምልከት፡-

- 1.1. ኤርትራዊ ሃገራዊ ባይቶ ንደሞክራሲያዊ ለውጢ(ኤ.ሃ.ባ.ደ.ሊ)፡ ስለስተ መሻርኽቲ ኣካላት ሒዙ፡ ህዝብን ሃገርን ኣብ ምድሓን ዓቕምታትና ኣወሃሂድና መቃለሲ ክኾነና፡ ብሓባራዊ ጸዕሪ ዝመስረትናዮ ጽላል'ኳ እንተነበረ፡ ከም ትጽቢት ህዝብታትና ከምዘይተዋሰነ፡ እኳ ደኣስ ኣብ ደውታ ኣትዩ ምህላዉ ገይ-ውድባዊ ጉባኤ ገምገሙ። ኤ.ሃ.ባ.ደ.ሊ ኣብ'ዚ ደረጃ'ዚ ወዲቑ ዘሎ፡ ብቐንዱ ብድኽመትን ዘይምትእምማንን ፖሎቲካዊ ውድባት ምዃኑ ኣስመረሉ። ሃገራዊ ባይቶ፡ ካብ ኣትዩዎ ዘሎ ደውታ ንምውጻእ፡ ሕሉፍ ተሞኩሮኡ ብዕምቐት ብምግምጋም፡ ኣበርክቶ መሻርኽቲ ኣካላት ባይቶ ብምልላይ፡ ቅኑዓት ሓባራዊ መፍትሒታት ብምቕማጥ፡ ናብ 2ይ-ሃገራዊ ጉባኤ ንምእታው ኣብ ዝካየድ ቃልሲ፡ ውድብና ሰደግኤ ተርኡ ከዕዝዝ ወሰነ። መሓዘት ውድባትና ንኤ.ሃ.ባ.ደ.ሊ፡ ቅኑዕ መፍትሒ ክረከብ እናካየዱዎ ዝመጹ መስርሕ ዘተ፡ ብዘይምሕላል ክቐጽሉ ጻውዒቱ ኣቐረበ። እጃሙ ከበርክት ድሉው ምህላዉ ኣረጋገጸ።

2. ኣድላይነት፣ እዋናውነትን ህጽጽነትን ምምስራት ሰፊሕ ሕብረ-ብሄራዊ ግንባር ፖሎቲካዊ ውድባት ኤርትራን፡ ብሰላም ጎድና ጎድኒ ናይ ምቕላስ መርሆ ብዝምልከት፡-

2.1. ገይ-ውድባዊ ጉባኤና፡ ዓቕምታት ፖሎቲካዊ ውድባት ኤርትራ ብምጥማር፡ ቀንዲ ጠመተአም፡ ብቐዳምነት ኣንጻር ገባቲ ስርዓት ህግደፍ ከቕንዕ ንምግባር ዘዋጅጽ ጻዕርታት እናተኸየደ ምምጽኡ ተረደኣ፤ እንተኾነ ግን፡ ናይ ህዝብታትና ተሳትፎ ዝስሕብ፡ እምነት ዝተነበረሉ ሰፊሕ ሕብረ-ብሄራዊ ግንባር ፖሎቲካዊ ውድባት ኤርትራ ከቐውም ከምዘይከኣለ ረኣየ። ይኹንምበር፡ ብጊዝያዊ ዕንቅፋታት ተዳሂልካ ዕሽሽ ዘይበሃል ናይ መትከል ሕቶ ምዃኑ ብምእማን፡ ካብ ሕሉፍ ድኽመታት ዝተማሃረ፡ ተባራዕትን እዋናውያንን ሕቶታት ህዝብታትና ብግቡእ ዘለለዩ፡ ከም ቀንዲ ዕላማ ዝተበታተነ ዓቕምታት ህዝብታትና ጠርኒፉ፡ ብቐዳምነት ኣንጻር ገባቲ ስርዓት ህግደፍ ዘቕንዕ፡ ቀልቢ ህዝብታትና ዝስሕቡ ዕላማታትን መትከላትን ዝተሓንገጠ ሰፊሕ ሕብረ-ብሄራዊ ግንባር ንምምስራት ከካይዶ ዝጸንሐ ቃልሲ ኣጠናኺሩ ከቐጽሎ ወሰነ።

2.2. ገይ-ውድባዊ ጉባኤና፡ ኣብ ደምበ ተቐውሞ ኤርትራ፡ ብፖሎቲካዊ መደብ ዕዮ፣ መልክዕ ውደባ፣ ኣብ እዋናውያን ዕላማታትን መትከላትን ዝፈላለዩ፡ ከምኡውን ካልኣዊ ኣፈላላያት ብልዙብ ኣገባብ ምፍታሕ ስኢኖም፡ ብብእዋኑ ዝጫጭሑ፡ ብርክት ዝበሉ ፖሎቲካዊ ውድባት ዝሓቕፈ ምዃኑ ኣስተውዓለ። ኣብ ሞንጎዚ ፖሎቲካዊ ሓይልታትዚ፡ ዘለዉ ኣፈላላያት ብግቡእ ተመሓዲሮም፡ እንተወሓደ ብብሽነቲም፡ ቀንዲ ኣተኩሮኡም ኣንጻር ገባቲ ስርዓት ህግደፍ ዘቕንዑሉ መባእታዊ ናይ ዝምድና መርሆ ምቕባል፡ ኣማራጺ ዘይብሉ ለባም ኣንፈት ምዃኑ እምነቱ ኣቐመጠ። ካልኣዊ ፍልልያት ብግቡእ ኣመሓዲርካ፡ ጎድና ጎድኒ ብሰላም ናይ ምቕላስን፡ መባእታዊ ምትሕግጋዝ ናይ ምግባርን መርሆ፡ ብእዋናውነት ኣንጻር፡ ናብ ዘደድሊ ግጭት ከየምራሕካ፡ ቀንዲ ቆላሕታኻ፡ ኣንጻር ገባቲ ስርዓት ህግደፍ ከተቕንዕ ዝጠቐም ከኸውን እንከሎ፡ ብዘላቕነት ድማ፡ እቶም ኣብ መደብ ዕዮ ፍልልይ ዘይብሎም፡ ብካልኣዊ ኣፈላላያት ተፈናጪሎም ዝጸንሑ፡ ብመስርሕ ናብ ንቡር ሓድነት ዝምለሱሉ ዕድል ዘርሑ ብምዃኑ፤ እቶም ናይ መደብ ዕዮን እዋናውያን ዕላማታትን መትከላትን ፍልልይ ዘለዎም ድማ፡ ናብ ዘይእዋናዊ ተጻብኦን ጎጽን ከየምርሑ፡ ቀንዲ ጠመተአም፡ ጸረ ህግደፍ ከቕንዑ ዝገብር፡ ድሕሪ ውድቀት እዚ ስርዓትዚ ድማ፡ ኣብ መሰጋገሪ እዋን ይኹን ኣብ ትሕቲ ቅዋማዊ ሕብረ-ሰልፋዊ ስርዓት፡ ፖሎቲካዊ ስልጣን ብሰላማውን ዲሞክራሲያውን ኣገባብን ብድምጺ ህዝብን ጥራሕ፡ ናይ ምጭጥጥ ባህሊ ከማዕብሉ ዝሕግዝ ምዃኑ ዘለዎ እምነት ኣቐመጠ። ስለዝኾነውን ኣብ ሞንጎ ጸረ ህግደፍ ዝኾኑ ፖሎቲካዊ ውድባት ኤርትራ፡ እንተወሓደ ኣብ መባእታዊ ስምምዕን ምትሕግጋዝን ዝተመስረተ፡ ብሰላም ሓቢርካ ጎድና ጎድኒ ናይ ምቕላስ መርሆ ምኽታል ቅኑዕን ለባምን ምዃኑ ብምእማን፡ ንተግባራውነቱ ዕቱብ ቃልሲ ከካይድ ወሰነ።

3. ምምስራት ሰፊሕ ህዝባዊ ዲሞክራሲያዊ ግንባርን፡ ሕቶ ሓድነት ተመሳሳሊ ፖሎቲካዊ መደብ ዕዮ፣ ሕገ ህንጻን መልክዕ ውደባን ዘለዎም ፖሎቲካዊ ውድባት ብዝምልከት፤

3.1. ገይ-ውድባዊ ጉባኤ፡- ኣብ ሞንጎ ህዝባዊ ዲሞክራሲያዊ ዕላማታት ዝወነኑ ፖሎቲካዊ ውድባት ኤርትራ፡ ብሰፊሕ ዲሞክራሲያዊ ግንባር ናይ ምጥርናፍ ዕዮ፡ ምስ ምፍጣርን ምምዕባልን ሕቶ መሪሕ ውድብ ቀጥታዊ ምትእስሳር ከም ዘለዎ ተገንዘበ፤ ኣብ ሕሉፍ ጉዕዞ ቃልስና፡ ምስዚ ዕማምዚ ብዝተታሓሓዘ ዝነበሩና ዓበይቲ ሕጽረታት ኣለሊና፡ ካብ ተሞኩሮና ዝቐሰምናዮ ትምህርቲ ብምምርኳስ፡ ንድሕሪት ዘይምለስ ሰፊሕ ዲሞክራሲያዊ ግንባር ንምምስራት ኣበርቲዑ ከቃለስ ወሰነ።

3.2. ገይ-ውድባዊ ጉባኤ፡- ኣብ ክሊ ሰፊሕ ሕብረ ብሄራዊ ግንባር ይኹን፡ ኣብ ክሊ ሰፊሕ ዲሞክራሲያዊ ግንባር ብሓባር እናተቐለለና፡ እነዋህልሎም ልምድታትን ኣወንታዊ ተሞኩሮታትን ብምዕቃብ፡ ምስ ሕቶ ሓድነት ብዝተኣሳሰረ ዘርኣናዮም ሕጽረታት ብዝተኣማምን ብምስጋር፡ ምስ ውድብና ተመሳሳሊ፡ ፖሎቲካዊ መደብ ዕዮ፣ ሕገ ህንጻ፣ መልክዕ ውደባን እዋናውያን ፖሊሲታትን ዘለዎም ፖሎቲካዊ ውድባት፡ ናብ ሙሉእ ሓድነት ከበጽሕ ብዕቱብነት ከቃለስ ወሰነ።

4. ተሳትፎ መንእሰያት፣ ደቂ ኣንስትዮን ሙሁራት ኤርትራውያን ብዝምልከት፡-

4.1. መንእሰያት ከም ሞተር ለውጢ፡ ኣብ ሕብረተ-ሰብኣዊ ምዕባል ብሓፈሻ፡ ህዝብን ሃገርን ካብ ኣንጻላልዮም ዘሎ ናይ ብርሰት ሓደጋ ኣብ ምድሓን ድማ ብፍላይ፡ ዘለዎም ዓብይ ተራ ብምእማን፡ ንቑሕን ሰፊሕን ተሳትፎኦም ምዕዛዝ ዘለዎ ኣገዳስነት ብምስትውዓል፤

4.2. ደቂ አንስትዮና፡ ከም ፍርቂ አካል ሕብረተሰብና መጠን፡ አብ እዋን ነጻነታዊ ተጋድሎና ዝነበረን ታሪኽ ዘይርስዎ ጅግነታዊ አበርክቶ ብምዝካር፡ ሎሚውን ብዘይ ተሳትፎኡን ዝዕወት ዲሞክራሲያዊ ቃልሲ ከምዘየልቦ ብምእማን፤

4.3. ሙሁራት ኤርትራውያን፡ አብ ዲሞክራሲያዊ ቃልስና፡ ምስ ናይ ቀረባን ርሑቕን መድረኻት ቃልሲ እናተሳነየ ክኸይድ ዝኸኸል፡ ቅነዕ ስትራተጂ፤ ስልትን ፖሊሲታትን አብ ምሕንጻጽ ዘለዎም ዘይትካእ ተራ ብምግንዛብ፡-

ህዝብን ሃገርን ካብ ሓዲጋ ብርሰት ብቐዳምነት አብ ምድሓን ይኹን፡ ዲሞክራሲያዊ ለውጢ አብ ምርግጋጽ ተሳትፎኡም ከዕዝዞ አበርቲዑ ክቃለስ ወሰነ።

ፋሽስታዊ ስርዓት ህግደፍ፡ ነቲ ቦብእዋኑ እናማዕበለ ዝኸይድ ዘሎ ቃልሲ መንእሰያት ኤርትራ ከበርዕን፡ ብሄራዊ፤ ሃይማኖታውን አውራጃውን ፍልልያት እናሳወረ፡ አብ ሕድሕዶም ከመናጨቱ ንምግባር፡ ሓያል ናይ ለውጢ ቅልጽሞም ከበርዕን፡ ብሰፊሖ ተዋፊሩ ከምዘሎ ብምስትውዓል፡ ብዘለዎ ዓቕሚ አብ ምፍሻሉን፡ ሓድነታዊ ቃልሲ መንእሰያት ኤርትራ ተጠናኺሩ ንቐድሚት ከምርሽ ክቃለስ ቅሩብነቱ አረጋገጸ። መንእሰያትና፡ ቀንድን ብሕታውን ጸላኢኦም ፋሽስታዊ ስርዓት ኢሳይያስ/ህግደፍ ጥራሕ ምዃኑ አሚኖም፡ ሓድነቶም ብምጥንኻር፡ ሃገርምን ህዝብምን አብ ምድሓን ቅድመ ግንባር ኮይኖም ክቃለሱ ጸውዒቱ አመሓላለፈ።

5. አገባብ ቃልሲ ብዝምልከት፡-

7ይ-ውድባዊ ጉባኤ ሰደግኤ፡

5.1. ፋሽስታዊ ስርዓት ኢሳይያስ/ህግደፍ፡ ፖሎቲካዊ ስልጣን ሃገር ንበይኑ ብሒቱ ዝሓዘ፤ ንሰላማውን ሕጋውን ተቐውሞ ፈጹሙ ዘይጸወር፤ ሃገርን ህዝብን ብዘይ ቅዋም ንልዕሊ 25 ዓመታት ዝገዝእ ዘሎ ፍጹም ጸረ ሰላምን ጸረ ህዝብን ስርዓት ምዃኑ ብምእማን፤

5.2. አብ ሃገርና፡ ፖሎቲካዊ ስልጣን ብድምጺ ህዝብታት ንምጭባጥ ዘብቅዕ ሰላማውን ሕጋውን ውድድር ፖሎቲካዊ ስልፍታት ዝካየደሉ ጥጡሕ ባይታ ምፍጣር፡ አማራጺ ዘይብሉ ዲሞክራሲያዊ መንገዲ ምዃኑ ብምቕባል፡-

ክንክተሎ ዝጸናሕና፡ ኩሉ-መዳያዊ አገባብ ቃልሲ፡ ቅንዕነት ዳግም ብምርግጋጽ፡ አብ አፈጻጽማኡ ማ/ሽማግሌ ሓላፍነት ተሸኪሙ፡ ብዕቱብነት ክቃለስ ወሲኑ።

6. ሓይልታት ምክልኻል ኤርትራ ብዝምልከት፡-

6.1. 7ይ-ውድባዊ ጉባኤ ሰደግኤ፡ አብዝሓ ክፋል ሓይልታት ምክልኻል ኤርትራ(ተጋዳላይ ይኹን ሃገራዊ አገልግሎት)፡ ከም አካል ጭቁን ሕብረተ-ሰብና መጠን፡ ቀንዲ ግዳይ ፋሽስታዊ ስርዓት ኢሳይያስ ህግደፍ ምዃኑ ገምገሞ። ሙብዛሕትኡ፡ ካብ ትምህርትን ዝተፈላለዩ ዓውደ ስራሓትን ዝተፈናቐሉ፡ መንእሰያዊ ዕድመኡ አብ ዘይአምነሉ ኩናት እናተሓጎደ ንሞትን መቐሰልትን እናተዳረገ ዝመጸ፤ ጌላዊ ጉልበቱ አብ ጥቕሚ ላዕለዎት ወታደራውያን ሞኮንናት ከውዕል፤ ናይ ቤተ-ሰቡ ውሕስነት መነባብሮ ፍጹም ዝተሓረሞ ክፋል ሕብረተሰብ ብምዃኑ፡ ህዝብን ሃገርን ካብ ኣንጻላልዮም ዘሎ ሓዲጋ ብርሰት ብዘተአማምን ምድሓን ይኹን፡ አብ ሃገርና ዲሞክራሲያዊ ለውጢ ምምዝጋብ ማለት፡ ብቐንዱ ንባዕሉ ካብ ዘየቋርጽ ገልታዕታዕ፤ ስንክልናን ሞትን ምድሓን፡ መጻኢ ዕድሉ ድማ፡ ዘላቂ ውሕስነት ክረክብ ምግባር ማለት እዩ፤ ስለዚ ንፋሽስታዊ ስርዓት ህግደፍ፡ ንምውጋድ አብ ዝካየድ ቃልሲ፡ ቅድመ ግንባር ተዋሳኢ ክኸውን ከምዘለዎ፡ 7ይ-ውድባዊ ጉባኤ አመልክተ። እዚ ሓይሊ'ዚ፡ አብ ጎድኒ ውጽዕ ህዝቡ ተሰለፉ ዘይትካእ ተርኡ ከበርክት ምእንቲ፡ ውድብና ሰደግኤ ውሕሉል ፖሎቲካውን ውደባውን ስራሓት ከካይድ ወሰነ።

7. ሰደተኛታት ኤርትራውያን ብዝምልከት፡-

7ይ-ውድባዊ ጉባኤ፡

7.1. አብ መዋእል ባዕዳዊ መግዛእቲ፡ ካብ ሃገርም ዝተሰደዱ ወገናትና፡ ብሰንኪ ጸረ-ህዝብን ጸረ-ዲሞክራሲን ባህርያት ፋሽስታዊ ስርዓት ህግደፍ፡ ድሕሪ ሃገራዊ ነጻነት ናብ ዝፈትዉዋ ሃገርም ተመሊሶም፡ ዳግም ናብ ንቡር ሂወቶም ከምለሱ ዘይበቐዑ፡ ከርፋሕ ናብራ ስደት ዝቐጽሉ ዘለዉ ወገናትና ምህላዎም ብዓሚቕ ሓዘን ብምዝካር፡

7.2. ብሰንኪ፡ ፋሽስታዊ ስርዓት ህግደፍ፡ ማሕበረ ቁጠባዊ መነባብሮኡም ካብ እዋን ናብ እዋን እናንቆልቆለ ስለዝኸደ፡ ፖሎቲካዊ፤ ሰብኣውን ዲሞክራሲያውን መሰላቶም ስለዝተገፈፈ፤ ፍትሒ ተሓሪሙዎም ከም ግሑዝ አቕሓ ክከላበቱ ዝተፈርዱ፤ ብሂወት ናይ ምንባር ዕድሎም እናጸልመተ ብምቐጻሉ፡ ዝፈትዉዋ ሃገርም መርገጺ ስኢኖምላ፡ ቦብእዋኑ ብኣሽሓት ክሰደዱ ዝጸንሑን ዘለዉን ኤርትራውያን ምህላዎም ብምግንዛብ፡-

ኣብ ዝዓረፉለን ሃገራት፡ ናይ መነባብሮ ውሕስነትን ናይ ፖሎቲካ ዑቕባን ክረኽቡ እናጸወዐ፡ ምስ ኩሎም ፖሎቲካዊ ሓይልታት፡ ሰብአውያን ማሕበራትን ግዱሳት ኤርትራውያንን ተወሃሂዱ፡ ምሕጽንትኡን ጥርዓኑን ናብ ዝምከቶም ኣካላት ንምብጻሕ ዓቕሙ ዝፈቐደ ጸዕሪ ከካይድ ወሰነ።

ኤርትራውያን ስደተኛታት ብሓፈሻ፡ መንእሰያትና ድማ ብፍላይ፡ ኣብ ጉዕዞ ስደት ከጋጥሞም ዝጸንሐን ዘሎን መጭወይቲ፡ ሰፍ ዘይብል ናይ ገንዘብ ዕዳ፡ ምምዝሓቕ ውሽጣዊ ኣካላት ሰብነት፡ ንግፍዓዊ ማእሰርትን ዘሰቅቕ ሞትን ዘቃልዑዎም ዘለዉ፡ ዝተፈላለዩ ደላሎን መሰጋገርትን፡ መሻርኽቶም ሰበ-ስልጣናት ፋሽስታዊ ስርዓት ህግደፍን ልኡኻቶምን ብጽኑዕ ኮነ። መንግስታት፡ ሱዳን፡ ግብጽን እስራኤልን ናብ ሃገራቶም ዝኣትዉ ስደተኛታት ወገናትና፡ ድሕንነቶም ክሕሎ፡ ኣብ ኢድ ሓይልታት ስለላን ጸጥታን ፋሽስታዊ ስርዓት ህግደፍ ከይወድቁ፡ ሓለዋን ክንክንን ክገብሩሎም ገይ-ውድባዊ ጉባኤ ተማሕጸነ።

በዚ ኢጋጣሚ መንግስትን ህዝብን ኢትዮጵያ፡ ንኤርትራውያን ስደተኛታት እናርኣዩዎ ዝመጹ ሕውነታውን ሰብአውን ኣተሓሕዝን ክንክንን ብልቢ ኣመስገነ። መጻኢ ዕድል መንእሰያት ተማሃሮ ስደተኛታት ኤርትራውያን ዘለምልም፡ ዝለዓለ ደረጃ ትምህርቲ(ዩኒቨርሲቲ) ክረኽቡ ምግባሮም ኣድናቕቱ ገለጸ። ንመጻኢ ኣጠናብሮም ክቕጽሉዎ ጸውዑ።

8. ፖሎቲካዊ መደብ ዕዮን ሕገ-ህንጻን ብዝምልከት፡-

8.1. ገይ-ውድባዊ ጉባኤ፡ ኣብ ንድፍታት ፖሎቲካዊ መደብ ዕዮን ሕገ ህንጻን፡ ሰፊሕን ዓሚቕን ምይይጥ ኣካየደ፤ ኣድላይ ምትዕርራይ ገይሩ፡ ከም መቃለሲ ሰነዳቱ ተቐቢሉ ንምዕዋቶም ብዕቱብነትን ብተወፋይነትን ክቃለስ ወሰነ።

ገይ-ውድባዊ ጉባኤ
ሰውራዊ ደሞክራሲያዊ ግንባር ኤርትራ(ሰደግኤ)
21-ለካቲት 2017
ሽረ-እንዳሰላሴ።